

प्रश्नकोश

1. भारत में अंग्रेजों ने प्रथम मदरसा कहां स्थापित किया था?
- (a) मद्रास में (b) बंबई में
(c) अलीगढ़ में (d) कलकत्ता में

U.P.P.C.S. (Pre) 2006

उत्तर—(d)

1780 ई. में वॉरेन हेस्टिंग्स (Warren Hastings) ने कलकत्ता में मदरसा की स्थापना की थी।

2. 'एशियाटिक सोसाइटी ऑफ बंगाल' के संस्थापक थे—
- (a) सर विलियम जॉन्स (b) विल्किंस
(c) मैक्समूलर (d) जेम्स प्रिंसेप

R.A.S./R.T.S. (Pre) 1999

U.P. P.C.S. (Mains) 2006

Chhattisgarh P.C.S. (Pre) 2003

U.P. P.C.S. (Spl.) (Mains) 2004

उत्तर—(a)

1784 ई. में हेस्टिंग्स के सहयोगी सर विलियम जॉन्स ने 'एशियाटिक सोसाइटी ऑफ बंगाल' की स्थापना की, ताकि एशिया के सामाजिक तथा प्राकृतिक इतिहास, पुरातत्व संबंधी कला, विज्ञान तथा साहित्य का अध्ययन किया जा सके। 1791 ई. में बनारस के ब्रिटिश रेजिडेंट जोनाथन डंकन के प्रयत्नों के फलस्वरूप बनारस में एक (प्रथम) संस्कृत कालेज खोला गया।

3. वाराणसी में प्रथम संस्कृत महाविद्यालय की स्थापना किसने की थी?
- (a) जोनाथन डंकन (b) वॉरेन हेस्टिंग्स

B-455

सामान्य 3

(c) लॉर्ड मैकाले

(d) बंकिम चंद्र

Uttarakhand P.C.S. (Mains) 2006

उत्तर-(a)

उपर्युक्त प्रश्न की व्याख्या देखें।

4. कथन (A) : बंगाल की एशियाटिक सोसाइटी की स्थापना वॉरेन हेस्टिंग्स के काल में हुई थी और उसने सर विलियम जोंस के पक्ष में उक्त विद्वत संस्था की अध्यक्षता का प्रस्ताव अस्वीकार कर दिया था।

कारण (R) : वॉरेन हेस्टिंग्स स्वयं एक उद्भट विद्वान तथा प्राच्य विद्या का प्रखर समर्थक था जो संस्कृत, फारसी व अरबी के अध्ययन को प्रोत्साहित करता था।

नीचे दिए कूटों में से सही उत्तर चुनिए -

कूट :

- (a) (A) और (R) दोनों सही हैं और (R) कथन (A) की सही व्याख्या है।
- (b) (A) और (R) दोनों सही हैं, किंतु (R) कथन (A) की सही व्याख्या नहीं है।
- (c) (A) सही है, किंतु (R) गलत है।
- (d) (A) गलत है, किंतु (R) सही है।

U.P.P.C.S. (Pre) 2019

उत्तर-(a)

वॉरेन हेस्टिंग्स 1774-85 ई. के दौरान बंगाल का गवर्नर जनरल था। वह स्वयं एक उद्भट विद्वान तथा प्राच्य विद्या का प्रखर समर्थक था, जो संस्कृत, फारसी और अरबी के अध्ययन को प्रोत्साहित करता था। उसके सहयोग और समर्थन से ही 1784 ई. में बंगाल की एशियाटिक सोसाइटी की स्थापना हुई थी, तथापि उसने सर विलियम जोंस के पक्ष में इस संस्था की अध्यक्षता का प्रस्ताव अस्वीकार कर दिया था। चार्ल्स विल्किंस, नथानियल हैल्हेड, जोनाथन डंकन आदि ने वॉरेन हेस्टिंग्स के प्रश्रय और समर्थन के तहत ही प्राच्य विद्या के अध्ययन में योगदान दिया था। चार्ल्स विल्किंस द्वारा किए गए 'भगवद्गीता' के अंग्रेजी अनुवाद की प्रस्तावना वॉरेन हेस्टिंग्स ने ही लिखी थी। प्रश्नानुसार कथन में दो बातों का जिक्र है- (1) एशियाटिक सोसायटी की स्थापना और (2) वॉरेन हेस्टिंग्स द्वारा विलियम जोंस के पक्ष में इसकी अध्यक्षता स्वीकार न करना। वहीं कारण में उसका स्वयं विद्वान होना तथा प्राच्य विद्या के अध्ययन को प्रोत्साहित करना वर्णित है। यहां प्राच्य विद्या के अध्ययन को प्रोत्साहन कथन की दोनों बातों का कारण होना पुष्ट करता है। इस प्रकार स्पष्ट है कि प्रश्नगत कथन और कारण दोनों सही हैं तथा कारण, कथन की सही व्याख्या है। आयोग ने इस प्रश्न का उत्तर (b) दिया है, जो उचित नहीं है। इसका सही उत्तर (a) होना चाहिए।

अध्ययन

भारतीय इतिहास



5. निम्नलिखित में से किसे पेरिस की रॉयल एशियाटिक सोसायटी की सदस्यता प्रदान की गई थी?

- (a) दादाभाई नौरोजी (b) माइकल मधुसूदन दत्त
(c) राजा राममोहन राय (d) विवेकानंद

U.P. P.C.S. (Mains) 2007

उत्तर—(b)

पेरिस की रॉयल एशियाटिक सोसायटी की सदस्यता माइकल मधुसूदन दत्त को प्रदान की गई थी। La Societe Asiatique (द एशियन सोसाइटी) की स्थापना 1822 ई. में की गई थी, वर्ष 1829 के शाही फरमान द्वारा इसकी स्थापना की पुष्टि कर दी गई थी।

- (c) भारतीय लोगों को आधुनिक बनाना, जिससे वे राजनैतिक जिम्मेदारी में भाग ले सकें
(d) उपर्युक्त में से कोई नहीं

Uttarakhand P.C.S. (Pre) 2005

उत्तर—(a)

ब्रिटिश राज द्वारा भारत में अंग्रेजी शिक्षा का प्रसार करवाने के पीछे मुख्य कारण था, प्रशासन का खर्च कम करने की धिंता। इसके लिए सरकार शिक्षित भारतीयों की संख्या बढ़ाना चाहती थी, जिससे प्रशासन और ब्रिटिश व्यावसायिक प्रतिष्ठानों की छोटे कर्मचारियों की और बढ़ती हुई जरूरतों को पूरा किया जा सके।

6. निम्नलिखित अंग्रेजों में से कौन था, जिसने सर्वप्रथम 'भगवद्गीता' का अंग्रेजी में अनुवाद किया था?

- (a) विलियम जॉस (b) चार्ल्स विल्किंस
(c) एलेक्जेंडर कनिंघम (d) जॉन मार्शल

I.A.S. (Pre) 2001

उत्तर—(b)

वॉरेन हेस्टिंग्स के काल में चार्ल्स विल्किंस ने 'भगवद्गीता' का प्रथम आंग्ल अनुवाद किया, जिसकी प्रस्तावना स्वयं वॉरेन हेस्टिंग्स ने लिखी।

7. निम्नलिखित में से किसने कालिदास की प्रसिद्ध रचना 'शकुंतला' का पहली बार अंग्रेजी में अनुवाद किया था?

- (a) चार्ल्स विल्किंस ने
(b) हेनरी कोलब्रुक ने
(c) योहान वोल्फगांग फॉन गेटे ने
(d) सर विलियम जॉस ने

U.P.U.D.A./L.D.A. (Mains) 2010

उत्तर—(d)

सर विलियम जॉस वॉरेन हेस्टिंग्स के समय कलकत्ता उच्चतम न्यायालय के न्यायाधीश नियुक्त हुए। इनकी प्रेरणा पर 1784 ई. में एशियाटिक सोसायटी की स्थापना हुई एवं ये स्वयं इसके सभापति नियुक्त हुए। इस संस्था ने 'एशियाटिक रिसर्च' नामक पत्रिका के माध्यम से भारत के अतीत को प्रकाश में लाने का कार्य किया। इसी क्रम में इन्होंने 1789 ई. में कालिदास रचित 'अभिज्ञानशाकुंतलम्' का अंग्रेजी में अनुवाद किया एवं इसके पांच संस्करण प्रकाशित किए।

8. स्वतंत्रता-पूर्व अवधि में ब्रिटिश सरकार द्वारा भारत में आधुनिक शिक्षा के प्रसार का मुख्य उद्देश्य था—

- (a) छोटे प्रशासनिक पदों पर नियुक्ति हेतु शिक्षित भारतीयों की आवश्यकता
(b) भारतीय संस्कृति को प्रोत्साहित करना

9. ब्रिटिश सरकार के किस अधिनियम ने सबसे पहली बार भारत में शिक्षा के लिए एक लाख रुपये दिए थे?

- (a) वुड्स का डिस्पैच, 1854
(b) चार्टर अधिनियम, 1813
(c) चार्टर अधिनियम, 1853
(d) भारतीय परिषद अधिनियम, 1892

U.P. P.C.S. (Mains) 2009

उत्तर—(b)

1813 के चार्टर अधिनियम के तहत कंपनी ने पहली बार शिक्षा के प्रति सरकारी उत्तरदायित्व उठाया। प्रति वर्ष शिक्षा के लिए एक लाख रुपये खर्च करने की व्यवस्था इस अधिनियम ने की थी।

10. वुड डिस्पैच के बारे में निम्नलिखित में से कौन-से कथन सत्य हैं?

1. सहायता अनुदान व्यवस्था (ग्रांट्स-इन-एड) शुरू की गई।
2. विश्वविद्यालयों की स्थापना की सिफारिश की गई।
3. शिक्षा के सभी स्तरों पर शिक्षण माध्यम के रूप में अंग्रेजी की सिफारिश की गई।

नीचे दिए गए कूट का प्रयोग कर सही उत्तर चुनिए—

- (a) केवल 1 और 2 (b) केवल 2 और 3
(c) केवल 1 और 3 (d) 1, 2 और 3

I.A.S. (Pre) 2018

उत्तर—(a)

'वुड डिस्पैच या वुड घोषणा-पत्र' (Wood's Dispatch) ब्रिटिश ईस्ट इंडिया कंपनी के बोर्ड ऑफ कंट्रोल के अध्यक्ष चार्ल्स वुड द्वारा 1854 ई. में जारी किया गया था। इस घोषणा-पत्र में भारतीय शिक्षा पर एक व्यापक योजना प्रस्तुत की गई थी। इस घोषणा-पत्र में शिक्षा के उद्देश्य, माध्यम, सुधारों आदि पर विचार किया गया था। इस घोषणा-पत्र को 'भारत में अंग्रेजी शिक्षा का मैग्नाकार्टा' भी कहा जाता है। प्रस्ताव में सरकार ने पाश्चात्य शिक्षा के प्रसार को अपना उद्देश्य बनाया। उच्च शिक्षा को अंग्रेजी भाषा के माध्यम से दिए जाने पर बल दिया गया,

परंतु साथ ही देशी भाषा के विकास को भी महत्व दिया गया। इस घोषणा-पत्र के अनुसार, 'लंदन विश्वविद्यालय' के आधार पर कलकत्ता, बंबई एवं मद्रास प्रेसीडेंसी में एक-एक विश्वविद्यालय की स्थापना की व्यवस्था की जाए। इसमें इस बात पर बल दिया गया कि सरकारी शिक्षण संस्थानों में दी जाने वाली शिक्षा धर्मनिरपेक्ष हो। शिक्षा के क्षेत्र में निजी प्रयत्नों को प्रोत्साहित करने के लिए अनुदान सहायता (Grant-in-aid) की पद्धति चलाने की सिफारिश भी इसमें की गई।

11. चार्ल्स वुड का आदेश-पत्र निम्नलिखित में से किससे संबंधित था?

- (a) शिक्षा (b) व्यापार
(c) प्रशासनिक सुधार (d) सैन्य सुधार

M.P.P.C.S. (Pre) 2015

उत्तर—(a)

वुड घोषणा-पत्र 'बोर्ड ऑफ कंट्रोल' के अध्यक्ष चार्ल्स वुड द्वारा 19 जुलाई, 1854 को जारी किया गया था। इस घोषणा-पत्र में भारतीय शिक्षा पर एक व्यापक योजना प्रस्तुत की गई थी, जिसे 'वुड का डिस्पैच' कहा गया। 100 अनुच्छेदों वाले इस प्रस्ताव में शिक्षा के उद्देश्य, माध्यम, सुधारों आदि पर विचार किया गया था। इस घोषणा-पत्र को 'भारत में अंग्रेजी शिक्षा का मैग्नाकार्टा' भी कहा जाता है। प्रस्ताव में सरकार ने पाश्चात्य शिक्षा के प्रसार को अपना उद्देश्य बनाया। उच्च शिक्षा को अंग्रेजी भाषा के माध्यम से दिए जाने पर बल दिया गया, परंतु साथ ही देशी भाषा के विकास को भी महत्व दिया गया। इसके अनुसार 'लंदन विश्वविद्यालय' के आधार पर कलकत्ता, बंबई एवं मद्रास में एक-एक विश्वविद्यालय की स्थापना की व्यवस्था की गई।

12. हंटर कमीशन की रिपोर्ट में विकास पर विशेष जोर दिया गया —

- (a) बालिकाओं की शिक्षा को (b) उच्च शिक्षा को
(c) प्राथमिक शिक्षा को (d) तकनीकी शिक्षा को

U.P. P.C.S. (Pre) 2004

U.P. Lower Sub. (Pre) 2004

उत्तर—(c)

1854 ई. के पश्चात शिक्षा के क्षेत्र में हुई प्रगति की समीक्षा करने के लिए 1882 ई. में लॉर्ड रिपन ने डब्ल्यू. डब्ल्यू. हंटर की अध्यक्षता में प्रथम भारतीय शिक्षा आयोग नियुक्त किया गया। इस आयोग की रिपोर्ट में प्राथमिक शिक्षा के सुधार एवं विकास पर विशेष जोर दिया गया था।

13. प्रथम भारतीय शिक्षा आयोग की नियुक्ति किसने और किस वर्ष की?

- (a) लॉर्ड रिपन ने वर्ष 1882 में
(b) लॉर्ड विलियम वेडरबर्न ने वर्ष 1885 में

(c) लॉर्ड कर्जन ने वर्ष 1905 में

(d) लॉर्ड लिटन ने वर्ष 1880 में

Jharkhand P.C.S. (Pre) 2021

उत्तर—(a)

उपर्युक्त प्रश्न की व्याख्या देखें।

14. नेशनल काउंसिल ऑफ एजुकेशन की स्थापना कब हुई?

- (a) 15 अगस्त, 1903
(b) 15 अगस्त, 1904
(c) 15 अगस्त, 1905
(d) 15 अगस्त, 1906

53rd to 55th B.P.S.C. (Pre) 2011

उत्तर—(d)

राष्ट्रीय शिक्षा के क्षेत्र में सर्वप्रथम वर्ष 1905 में 'रंगपुर नेशनल स्कूल' की स्थापना हुई। 16 नवंबर, 1905 को कलकत्ता में एक सम्मेलन का आयोजन किया गया। इस सम्मेलन में राष्ट्रीय साहित्यिक, वैज्ञानिक और तकनीकी शिक्षा देने के लिए "राष्ट्रीय शिक्षा परिषद" (National Council of Education) स्थापित करने का फैसला हुआ। 15 अगस्त, 1906 को 'राष्ट्रीय शिक्षा परिषद' की स्थापना की गई।

15. सैडलर आयोग संबंधित था—

- (a) न्यायपालिका से (b) राजस्व प्रशासन से
(c) शिक्षा से (d) पुलिस प्रशासन से

UP Lower Sub. (SpL) (Pre) 2010

उत्तर—(c)

सैडलर आयोग शिक्षा से संबंधित था। वर्ष 1917 में सरकार ने कलकत्ता विश्वविद्यालय की संभावनाओं के अध्ययन तथा रिपोर्ट के लिए एक आयोग नियुक्त किया। डॉ. एम.ई. सैडलर, जो लीड्स विश्वविद्यालय के उपकुलपति थे, इसके अध्यक्ष नियुक्त किए गए। इस आयोग का यह विचार था कि यदि विश्वविद्यालय शिक्षा का सुधार करना है, तो माध्यमिक शिक्षा का सुधार आवश्यक है। इसने वर्ष 1904 के विश्वविद्यालय अधिनियम की कड़ी निंदा की और यह भी बताया कि इससे कॉलेज तथा विश्वविद्यालय शिक्षा का ठीक-ठीक समन्वय नहीं हो सकता है।

16. शिक्षा में सुधार हेतु ब्रिटिश सरकार ने सैडलर विश्वविद्यालय आयोग कब नियुक्त किया?

- (a) 1919 (b) 1917
(c) 1921 (d) 1896

48th to 52nd B.P.S.C. (Pre) 2008

उत्तर—(b)

उपर्युक्त प्रश्न की व्याख्या देखें।

17. 1902 ई. में लॉर्ड कर्जन ने दो भारतीय सदस्यों को सम्मिलित करते हुए एक विश्वविद्यालय आयोग गठित किया, वे कौन थे?

- (a) बाल गंगाधर तिलक और सुरेंद्रनाथ बनर्जी
- (b) गोपालकृष्ण गोखले और रासबिहारी बोस
- (c) सैयद हुसैन बिलग्रामी और सुरेंद्रनाथ बनर्जी
- (d) सैयद हुसैन बिलग्रामी और न्यायमूर्ति गुरुदास बनर्जी
- (e) उपर्युक्त में से कोई नहीं/उपर्युक्त में से एक से अधिक

66th B.P.S.C. (Pre) (Re-Exam) 2020

उत्तर—(d)

वायसराय लॉर्ड कर्जन ने शैक्षिक सुधारों के तहत 1902 ई. में सर टॉमस रैले की अध्यक्षता में एक विश्वविद्यालय आयोग का गठन किया था। इस आयोग के सदस्यों में दो भारतीय सदस्यों सैयद हुसैन बिलग्रामी तथा न्यायमूर्ति गुरुदास बनर्जी को नियुक्त किया गया था। इस आयोग द्वारा दिए गए सुझावों के आधार पर 'विश्वविद्यालय अधिनियम, 1904' पारित किया गया था।

18. लॉर्ड मैकाले संबंधित हैं—

- (a) सेना के सुधार से
- (b) सती प्रथा की समाप्ति से
- (c) अंग्रेजी शिक्षा से
- (d) स्थायी बंदोबस्त से

U.P.P.C.S. (Pre) 2007

उत्तर—(c)

भारतीय शिक्षा पद्धति में भाषा संबंधी विवाद पर अपना विवरण देने के लिए विलियम बेंटिक ने अपनी कौंसिल के विधि-सदस्य लॉर्ड मैकाले को लोक शिक्षा समिति का प्रमुख नियुक्त किया। मैकाले ने भारत में शिक्षा हेतु अंग्रेजी भाषा का समर्थन किया था।

19. भारत के औपनिवेशिक काम में अधोमुखी निर्यंदन सिद्धांत किस क्षेत्र से संबंधित था?

- (a) रेल
- (b) शिक्षा
- (c) सिंचाई
- (d) गरीबी हटाओ

R.A. S./R.T.S. (Pre) 2013

उत्तर—(b)

भारत के औपनिवेशिक काल में 'अधोमुखी निर्यंदन सिद्धांत' (The theory of downward filtration) शिक्षा के क्षेत्र से संबंधित था। इस सिद्धांत का अर्थ था कि, शिक्षा समाज के उच्च वर्ग को ही दी जाए, इस वर्ग से छन-छनकर ही शिक्षा का असर जन सामान्य तक पहुंचे। मैकाले का कहना था कि सीमित साधनों से समस्त जनता को शिक्षित करना असंभव है।

20. भारत की शैक्षणिक नीति में 'फिल्टरेशन थ्योरी' के प्रतिपादक थे—

- (a) चार्ल्स वुड
- (b) मैकाले
- (c) जे.एस. मिल
- (d) कार्नवालिस

U.P. Lower Sub. (Pre) 2013

उत्तर—(b)

B-458

सामान्य अध्ययन

भारतीय इतिहास

उपर्युक्त प्रश्न की व्याख्या देखें।

21. भारत में आधुनिक शिक्षा प्रणाली की नींव किससे पड़ी?

- (a) 1813 का चार्टर अधिनियम
- (b) 1835 के मैकाले के स्मरण पत्र
- (c) 1882 का हंटर आयोग
- (d) 1854 का वुड का डिस्पैच

I.A.S. (Pre) 1993

उत्तर—(b)

भारत में आधुनिक शिक्षा प्रणाली की नींव 1835 के मैकाले के स्मरण-पत्र (Minute) से पड़ी। मैकाले ने भारतीय रीति-रिवाजों के लिए अपना तिरस्कार इन शब्दों में व्यक्त किया "यूरोप के एक अच्छे पुस्तकालय की एक आलमारी का एक कक्ष, भारत और अरब के समस्त साहित्य से अधिक मूल्यवान है।" लॉर्ड विलियम बेंटिक के काल में 7 मार्च, 1835 को एक प्रस्ताव द्वारा मैकाले का दृष्टिकोण अपना लिया गया।

22. निम्नलिखित में से किससे/किनसे भारत में अंग्रेजी शिक्षा की नींव पड़ी?

1. 1813 का चार्टर एक्ट
 2. जनरल कमेटी ऑफ पब्लिक इंस्ट्रक्शन, 1823
 3. प्राच्यविद् एवं आंग्लविद् विवाद
- नीचे दिए गए कूट का प्रयोग कर सही उत्तर चुनिए—

- (a) केवल 1 और 2
- (b) केवल 2
- (c) केवल 1 और 3
- (d) 1, 2 और 3

I.A.S. (Pre) 2018

उत्तर—(d)

ईस्ट इंडिया कंपनी ने ओरिएंटल शिक्षा की प्रचलित प्रणाली को हतोत्साहित किया तथा पश्चिमी शिक्षा और अंग्रेजी भाषा को बढ़ावा दिया। 1813 के चार्टर अधिनियम में भारत में शिक्षा के प्रसार के लिए प्रतिवर्ष एक लाख रुपये खर्च करने के प्रावधान को अपनाया गया। 1823 ई. में जनरल कमेटी ऑफ पब्लिक इंस्ट्रक्शन का गठन किया गया, जिसकी जिम्मेदारी शिक्षा के लिए एक लाख रुपये देने (Grant) की थी। समिति में 10 यूरोपीय सदस्य शामिल थे, इसके बाद गवर्नर जनरल लॉर्ड विलियम केवेंडिश बेंटिक (1828-1835 ई.) के शासनकाल में 7 मार्च, 1835 को लॉर्ड मैकाले के प्रस्ताव को स्वीकृत कर भारत में अंग्रेजी को उच्च शिक्षा का माध्यम मान लिया गया। भारत में आंग्ल (Anglicist) शिक्षा के समर्थकों का नेतृत्व मुनरो एवं एल्फिंस्टन, जबकि एच.टी. प्रिसेप प्राच्य (Orientalist) शिक्षा के समर्थकों के नेतृत्वकर्ता थे।

23. किसके शासनकाल में भारत में अंग्रेजी शिक्षा आरंभ की गई?

- (a) लॉर्ड विलियम केवेंडिश बेंटिक
- (b) लॉर्ड हार्डिंग

(c) लॉर्ड मिंटो

(d) लॉर्ड डलहौजी

U.P.P.C.S. (Mains) 2011

उत्तर—(a)

गवर्नर जनरल लॉर्ड विलियम कैवेंडिश बेंटिक (1828-35 ई.) के शासनकाल में 7 मार्च, 1835 को लॉर्ड मैकाले के प्रस्ताव को स्वीकृत कर भारत में अंग्रेजी को उच्च शिक्षा का माध्यम मान लिया गया। भारत में अंग्रेज शिक्षा के समर्थकों का नेतृत्व मुनरो एवं एल्फिंस्टन ने किया था, जबकि एच.टी. प्रिंसेप प्राच्य शिक्षा के समर्थकों के नेतृत्वकर्ता थे।

24. भारत में प्रथम तीन विश्वविद्यालय (कलकत्ता, मद्रास, बंबई) की स्थापना किस वर्ष में हुई?

(a) 1857

(b) 1881

(c) 1885

(d) 1905

R.A.S./R.T.S. (Pre) 2010

उत्तर—(a)

भारत में अंग्रेजी शिक्षा का मैग्नाकार्टा कहे जाने वाले 1854 के चार्ल्स वुड के डिस्पैच को आधार बनाकर लंदन विश्वविद्यालय की तर्ज पर ब्रिटिश भारत में तीन विश्वविद्यालय कलकत्ता, मद्रास एवं बंबई की स्थापना 1857 में की गई थी।

25. किसके सतत प्रयत्नों से बंबई में प्रथम महिला विश्वविद्यालय की स्थापना हुई?

(a) दयाराम गिंडुमल

(b) डी.के. कर्वे

(c) रमाबाई

(d) महादेव गोविंद रानाडे

U.P. U.D.A./L.D.A. (Pre) 2006

U.P. P.S.C. (GIC) 2010

U.P. P.C.S. (Mains) 2002

उत्तर—(b)

डी.के. कर्वे के सतत प्रयत्नों से वर्ष 1916 में बंबई में प्रथम महिला विश्वविद्यालय की स्थापना हुई। ये महाराष्ट्र के समाज सुधारक एवं सामाजिक कार्यकर्ता थे। इन्होंने विधवाओं के उत्थान के लिए 'विधवा विवाह प्रतिबंध निवारक मंडली' की भी स्थापना की थी। 1896 ई. में उन्होंने पूना में विधवा गृह की स्थापना की थी। उन्होंने स्वयं एक ब्राह्मणी विधवा से विवाह किया था। वर्ष 1958 में इन्हें 'भारत रत्न' प्रदान किया गया।

26. डेक्कन एजुकेशनल सोसाइटी की स्थापना से कौन संबंधित था?

(a) जस्टिस रानाडे

(b) फिरोज शाह मेहता

(c) बी.जी. तिलक

(d) दयानंद सरस्वती

U.P. P.C.S. (Pre) 2013

U.P. U.D.A./L.D.A. (Spl.) (Pre) 2010

उत्तर—(c)

B-459

डेक्कन एजुकेशनल सोसाइटी की स्थापना 1880 ई. में मूलतः 'न्यू इंग्लिश स्कूल' के प्रारंभ के साथ पुणे में की गई थी तथा 1884 ई. में डेक्कन एजुकेशन सोसाइटी औपचारिक रूप से गठित की गई। इस संस्था के संस्थापकों में वी.के. चिपलुंकर, बी.जी. तिलक, एम.बी. नामजोशी और गोपाल गणेश आगरकर प्रमुख थे। जस्टिस रानाडे इस सोसाइटी के संस्थापक नहीं, बल्कि इसके पाँच संरक्षकों (Patrons) में से एक थे।

27. निम्नलिखित कॉलेजों में सर्वप्रथम किसकी स्थापना हुई थी?

(a) हिंदू कॉलेज, कलकत्ता

(b) दिल्ली कॉलेज

(c) मेयो कॉलेज

(d) मुस्लिम एंग्लो-ओरिएंटल कॉलेज

U.P.P.C.S. (Pre) 2012

उत्तर—(a)

राजा राममोहन राय आधुनिक शिक्षा के सबसे प्रारंभिक प्रचारकों में से एक थे। 1817 ई. में इन्होंने डेविड हेयर एवं एलेक्जेंडर डफ के साथ मिलकर कलकत्ता में प्रसिद्ध हिंदू कॉलेज की स्थापना की थी। मेयो कॉलेज की स्थापना 1875 ई. में अजमेर में, मुस्लिम एंग्लो-ओरिएंटल कॉलेज की स्थापना 1875 ई. में अलीगढ़ में एवं दिल्ली कॉलेज की स्थापना 1824 ई. में हुई थी।

28. मोहम्मडन एंग्लो-ओरिएंटल कॉलेज, अलीगढ़ की स्थापना निम्नलिखित में से किस वर्ष हुई?

(a) 1876

(b) 1891

(c) 1875

(d) 1874

U.P. R.O./A.R.O. (Mains) 2016

उत्तर—(c)

उपर्युक्त प्रश्न की व्याख्या देखें।

29. डेविड हेयर और एलेक्जेंडर डफ के साथ मिलकर निम्नलिखित में से किसने कलकत्ता में हिंदू कॉलेज की स्थापना की?

(a) हेनरी लुइस विवियन डेरोजियो

(b) ईश्वरचंद्र विद्यासागर

(c) केशवचंद्र सेन

(d) राजा राममोहन राय

I.A.S. (Pre) 2009

उत्तर—(d)

उपर्युक्त प्रश्न की व्याख्या देखें।

30. 1817 में, डेविड हेयर द्वारा प्रसिद्ध हिंदू कॉलेज की स्थापना की गई थी—

(a) आगरा में

(b) कलकत्ता में

(c) पटना में

(d) वाराणसी में

U.P. R.O./A.R.O. (Mains), 2021

उत्तर—(b)

सामान्य अध्ययन

भारतीय इतिहास



उपर्युक्त प्रश्न की व्याख्या देखें।

31. भारत में औपनिवेशिक शासन के दौरान शैक्षणिक संस्थाओं के संदर्भ में, निम्नलिखित युग्मों पर विचार कीजिए -

(संस्थान) (संस्थापक)

1. बनारस का संस्कृत कॉलेज - विलियम जोंस
 2. कलकत्ता मदरसा - वॉरेन हेस्टिंग्स
 3. फोर्ट विलियम कॉलेज - आर्थर वेलेजली
- उपर्युक्त युग्मों में से कौन-सा/से सही सुमेलित है/हैं?
- (a) 1 और 2 (b) केवल 2
(c) 1 और 3 (d) केवल 3

I.A.S. (Pre) 2018

उत्तर—(b)

युग्मों का सही सुमेलन इस प्रकार है-

1. बनारस का संस्कृत कॉलेज - जोनाथन डंकन (1791 ई.)
 2. कलकत्ता मदरसा - वॉरेन हेस्टिंग्स (1780 ई.)
 3. फोर्ट विलियम कॉलेज - लॉर्ड रिचर्ड कोले वेलेजली (1800 ई.)
- अतः विकल्प (b) सही उत्तर होगा।

32. वेलेजली ने कलकत्ता में फोर्ट विलियम कॉलेज की स्थापना किसलिए की थी?

- (a) उसे लंदन में स्थित बोर्ड ऑफ डायरेक्टर्स ने ऐसा करने के लिए कहा था।
- (b) वह भारत में प्राच्य ज्ञान के प्रति अभिरुचि पुनः जाग्रत करना चाहता था।
- (c) वह विलियम कैरी तथा उसके सहयोगियों को रोजगार प्रदान करना चाहता था।
- (d) वह ब्रिटिश नागरिकों को भारत में प्रशासन हेतु प्रशिक्षित करना चाहता था।

I.A.S. (Pre) 2020

उत्तर—(d)

कलकत्ता में ईस्ट इंडिया कंपनी के तत्कालीन गवर्नर जनरल वेलेजली द्वारा 10 जुलाई, 1800 को फोर्ट विलियम कॉलेज की स्थापना की गई। इस कॉलेज की स्थापना का मुख्य उद्देश्य ब्रिटिश सिविल सेवकों को भारत में प्रशासन हेतु फारसी और हिंदुस्तानी भाषा की शिक्षा देना था।

33. फोर्ट विलियम कॉलेज कलकत्ता के संदर्भ में, कौन-सा/से कथन सत्य है/हैं?

1. इसकी स्थापना 10 जून, 1800 को कलकत्ता के फोर्ट विलियम कॉम्प्लेक्स में हुई थी।
 2. इसकी स्थापना का मुख्य उद्देश्य ब्रिटिश अधिकारियों को भारतीय भाषाओं की शिक्षा देना था।
- नीचे दिए गए कूट का प्रयोग करके सही उत्तर का चयन कीजिए-

कूट :

- (a) केवल 1 (b) केवल 2
(c) 1 और 2 दोनों (d) न तो 1 ना ही 2

U.P.R.O./A.R.O. (Pre) 2021

उत्तर—(b)

उपर्युक्त प्रश्न की व्याख्या देखें।

34. निम्नलिखित में से किसने भारतीय विश्वविद्यालयों में धार्मिक शिक्षा के लिए प्रबल रूप से वकालत की थी?

- (a) बाल गंगाधर तिलक (b) स्वामी विवेकानंद
(c) महात्मा गांधी (d) मदन मोहन मालवीय

U.P. P.C.S. (Mains) 2005

उत्तर—(d)

भारतीय विश्वविद्यालयों में धार्मिक शिक्षा के लिए मदन मोहन मालवीय ने प्रबल रूप से वकालत की थी। मदन मोहन मालवीय अग्रणी राष्ट्रवादी तथा देशभक्त थे। वे आरंभ में एक स्कूल अध्यापक तथा बाद में व्यवसाय से वकील रहे।

35. बनारस हिंदू विश्वविद्यालय का शिलान्यास निम्न में से किसने किया था?

- (a) मदन मोहन मालवीय
(b) महाराजा विभूति नारायण सिंह
(c) लॉर्ड हार्डिंग
(d) एनी बेसेंट

U.P. P.C.S. (Mains) 2003

उत्तर—(c)

बनारस हिंदू विश्वविद्यालय का शिलान्यास 4 फरवरी, 1916 को बसंत पंचमी के दिन तत्कालीन वायसराय लॉर्ड हार्डिंग द्वारा किया गया था।

36. निम्नलिखित में से किसे सर्वप्रथम केंद्रीय विश्वविद्यालय घोषित किया गया?

- (a) अलीगढ़ मुस्लिम विश्वविद्यालय, अलीगढ़
(b) डॉ. भीमराव अम्बेडकर विश्वविद्यालय, लखनऊ
(c) बनारस हिंदू विश्वविद्यालय, वाराणसी
(d) इलाहाबाद विश्वविद्यालय

U.P. P.C.S. (Mains) 2011

उत्तर—(c)

दिए गए केंद्रीय विश्वविद्यालयों में से बनारस हिंदू विश्वविद्यालय, वाराणसी को सबसे पहले केंद्रीय विश्वविद्यालय का दर्जा प्रदान किया गया था। इसकी स्थापना का श्रेय 1916 ई. में महामना मदन मोहन मालवीय जी को जाता है।

भारतीय इतिहास

सामान्य अध्ययन



Scanned with OKEN Scanner